

خبر کبریا تعالیا لہم القرآن علیہ

احسن باب

17

ستر ہویں پارے / جزء کا مختصر تعارف

مضامین قرآن کا جامع و مختصر تعارف

حافظ ارشد بشیر عمری مدنی دارالافتاء



ASKISLAMEDIA
GATEWAY FOR ISLAMIC INFORMATION

Free Online Islamic Encyclopedia

Edition 2022

Copyright Reserved
محفوظ حق
سازگار

سترہویں پارے (جزء) ”اقترب“ کا مختصر تعارف

Shaikh Arshad Basheer Umari Madani

Waffaqahullaah

Hafiz, Alim, Fazil (Madina University, K.S.A), M.B.A.;

Founder & Director of AskIslamPedia.com

Chairman: Ocean The ABM School, Hyderabad, TS. INDIA.

+91 92906 21633 (WhatsApp only)

www.abmqurannotes.com | www.askislampedia.com | www.askmadani.com



نوٹ

قارئین کرام یہ کتاب حافظ ارشد بشیر عمری مدنی وفقہ اللہ کے آڈیوس سے مفرغات کے قبیل سے ہے اور قارئین کی درخواست پر مفرغات کو کتابی شکل میں پیش کیا گیا ہے جگہ جگہ آپ کو اس کتاب میں بیان کا اسلوب نظر آئے گا جو کہ کتابی (نثر) اسلوب سے کچھ مختلف ہوگا اور نثری اسلوب سے ہم آہنگ نہیں ہوگا کیونکہ آپ بخوبی واقف ہیں کہ اسلوب خطابت اور اسلوب کتابت و نثر نگاری میں فرق پایا جاتا ہے۔

جزاك اللہ خیراً

بِسْمِ اللَّهِ الرَّحْمَنِ الرَّحِيمِ

وَأَنْتَ خَيْرُ الْمُنْزِلِينَ
أَنْزَلْنِي مِنْ بَارِكًا

لَا إِلَهَ إِلَّا اللَّهُ



سترہویں پارے (جزء) کا مختصر تعارف

"Parah 17th - Iqtaraba" اِقْتِرَاب

سترہویں پارے کو اہل علم نے 18 یونٹس میں تقسیم کیا ہے جو حسب ذیل ہیں:

یونٹس کے حساب سے پارہ نمبر 17 "اِقْتِرَاب" کی آیات اور مضامین کی تقسیم

یونٹس	آیات	مضامین
سورة الانبياء		
یونٹ نمبر: 1	1	6
یونٹ نمبر: 2	7	15
یونٹ نمبر: 3	16	33
یونٹ نمبر: 4	34	47
یونٹ نمبر: 5	48	91
یونٹ نمبر: 6	92	106

اللہ کے نبی ﷺ کا خصوصیت کے ساتھ ذکر کہ آپ ﷺ تمام جہانوں کے لیے رحمت بنا کر بھیجے گئے۔	112	107	یونٹ نمبر: 7
سورۃ الحج			
قیامت کے عظیم زلزلہ کا بیان۔	2	1	یونٹ نمبر: 8
نضر بن حارث کے قصے کا بیان۔	4	3	یونٹ نمبر: 9
"بعث بعد الموت" کا تفصیلی بیان۔	7	5	یونٹ نمبر: 10
توحید، رسالت، اتباع اور مخالفین اتباع: یہود و نصاریٰ، مجوسی، صابئون کا بیان۔	23	8	یونٹ نمبر: 11
اچھوں کا اچھا حشر ہو گا اور بروں کا برا حشر ہو گا۔	37	24	یونٹ نمبر: 12
شعائر اسلام کا بیان۔	41	38	یونٹ نمبر: 13
مومنون کو تسلی دی گئی، مشرکوں کو عذاب کا ڈر بتایا گیا، قوم نوح، ثمود، قوم لوط، قوم عاد، قوم ابراہیم، قوم مدین اور موسیٰ علیہ السلام کے قصے بیان کئے گئے۔	48	42	یونٹ نمبر: 14
سابقہ قوموں کی طرح کفارِ قریش اور مشرکین مکہ بھی خسارے کا سودا کر رہے ہیں، مومن اور کافر برابر نہیں کی تفصیل کا بیان۔	60	49	یونٹ نمبر: 15
"بعث بعد الموت" کی زندگی کی ترغیب کا بیان۔	66	61	یونٹ نمبر: 16

یونٹ نمبر: 17	67	76	مومن اور کفار کے رد عمل کے درمیان پائے جانے والے فرق کا بیان۔
یونٹ نمبر: 18	77	78	"بعث بعد الموت" کے منکرین اور ان میں پائے جانے والی خامیوں کا بیان، جو غیر اللہ سے مدد مانگتے ہیں وہ بھی کمزور اور جن سے مانگا جا رہا ہے وہ بھی کمزور۔

سُورَةُ الْأَنْبِيَاءِ

SURAH AL-ANBIYAA

The Prophets

Anbiyaa

انبیاء (علیہم السلام)

"Place of Revelation MAKKAH" مقام نزول۔ مکہ

Free Online Islamic Encyclopedia

بعض اہداف "Few Objectives"

- انسانیت کے لیے بطور نمونہ انبیاء علیہم السلام کا کردار پیش کیا گیا ہے۔
- اس سورت میں انبیاء علیہم السلام کے قصے ذکر کیے گئے ہیں، جیسا کہ اس سورت کے نام سے ظاہر ہوتا ہے۔

- ان قصوں میں بتایا گیا ہے کہ انبیاء علیہم السلام نے کس طرح اپنی قوم کو توحید کی دعوت دی۔¹
- ہر زمانے میں لوگوں کی تین قسمیں رہی ہیں کوئی جو تھی قسم نہیں:²
 - (1) مؤمن۔
 - (2) مشرک اور کافر۔
 - (3) غافل۔
- یہ غافل وہ گروہ ہے جن کو بار بار یاد دہانی کرانے پڑتی ہے، اور انہیں کو مخاطب کرتے ہوئے اس سورت کا آغاز کیا جا رہا ہے
- اور اس غفلت سے پوری طرح باز رہنے کے لیے یہ وضاحت کر دی گئی ہے کہ
- اور آخری رسول محمد صلی اللہ علیہ وسلم کی اس حیثیت کو واضح کر دیا گیا ہے کہ محمد صلی اللہ علیہ وسلم سے پہلے کے انبیاء خاص وقت اور قوم کے نبی تھے جبکہ آپ صلی اللہ علیہ وسلم قیامت تک آنے والے سارے انسانوں کے لیے آخری نبی اور رسول ہیں
- ہر نبی کی دعوت، توحید الوہیت (21:25)

¹ (مدارج السالکین بین منازل إياك نعبد وإياك نستعين: أبو عبد الله محمد بن أبي بكر (ابن قيم الجوزية)

² (مزید معلومات کے لیے اس کتاب کو ضرور پڑھیں - الغفلة .. مفہومها، وخطرها، وعلاماتها، وأسبابها، وعلاجها: سعيد بن علي بن وهف القحطاني)

مناسبت / لطائف تفسیر

- تین حقائق پر دونوں سورتیں مشتمل ہیں:
- (1) کفار کے فضول اعتراضات کا جواب۔
- (2) انبیاء کرام کے ثابت قدمی کے واقعات³
- (3) مخالفین کا انجام

یونٹ نمبر 1:

سترہواں پارہ، سورۃ الانبیاء، سورۃ نمبر 21 کی آیت نمبر 1 سے لیکر آیت نمبر 6 میں بتایا جا رہا ہے کہ قیامت کا وقت قریب ہے اور لوگ غفلت میں پڑے ہوئے اس کے بعد کفار کی سرکشی کا ذکر کیا جا رہا ہے۔

یونٹ نمبر 1: کے موضوعات "Few Topics of Unit No.1"

- حساب کے دن سے ڈرانا اور مشرکین کا نبی ﷺ اور قرآن کو جھٹلانے، اور مکذبین کے انجام کا تذکرہ (1-10)

یونٹ نمبر 2:

سترہواں پارہ، سورۃ الانبیاء، سورۃ نمبر 21 کی آیت نمبر 7 سے لیکر آیت نمبر 15 میں یہ بتایا جا رہا ہے کہ مشرکین مکہ اس بات کے منکر تھے کہ انسان رسول نہیں ہو سکتا لہذا وہ اللہ کے

³ (مزید تفصیل کے لیے اس کتاب کو ضرور پڑھیں: الاستقاة: أحمد بن عبد الحلیم بن تیمیة)

نبی علیہ السلام کے رسالت کے منکر تھے، اس کے بعد سابقہ امتوں کے عبرت تک انجام کا ذکر کیا جا رہے، اس کے بعد قرآن مجید کی فضیلت بیان کی گئی۔

یونٹ نمبر 2: کے موضوعات "Few Topics of Unit No.2"

- حساب کے دن سے ڈرانا اور مشرکین کا نبی صلی اللہ علیہ وسلم اور قرآن کو جھٹلانے، اور مکذبین کے انجام کا تذکرہ (1-10)
- پہلے لوگوں کی ہلاکت و تباہی ان کی طاقت کے حساب سے (11-15)

یونٹ نمبر 3:

سترہواں پارہ، سورۃ الانبیاء، سورۃ نمبر 21 کی آیت نمبر 16 سے لیکر آیت نمبر 33 میں یہ بتایا جا رہا ہے کہ کائنات کی تخلیق یوں ہی کھیل تماشہ نہیں بلکہ تمام مخلوق اللہ کی تسبیح بیان کرتی ہے، تمام جہانوں کا اکیلا پالنہار صرف اللہ تعالیٰ ہے، اس کے بعد کفار و مشرکین کی جانب سے لگائے گئے تہمتوں کا ذکر کیا گیا اور کہا گیا کہ اگر تم سچے ہو تو دلیل کیوں نہیں پیش کرتے، تمام انبیائے کرام صرف ایک اللہ کی عبادت کی دعوت پیش کیا کرتے تھے۔

یونٹ نمبر 3: کے موضوعات "Few Topics of Unit No.3"

- زمین و آسمان کی پیدائش میں اللہ کی حکمت اور اس کی قدرت کا تذکرہ ہے (20-16)
- زمین و آسمان کی پیدائش میں اللہ کی قدرت اور اس کی وحدانیت کے دلائل کا تذکرہ ہے (21-33)

یونٹ نمبر 4:

سترہواں پارہ، سورۃ الانبیاء، سورۃ نمبر 21 کی آیت نمبر 34 سے لیکر آیت نمبر 47 میں بتا جا رہا ہے کہ ہر نفس کو موت ہے اور یہ برحق ہے اور اس میں انبیاء بھی شامل ہیں یعنی کہ انبیاء میں سے کوئی بھی اس دنیا کی زندگی میں بقید حیات نہیں ہے (نوٹ۔ عیسیٰ علیہ السلام کو زندہ آسمان پر اٹھالیا گیا آپ علیہ السلام دوبارہ آئیں گے اور آپ علیہ السلام کو بھی موت ہونے والی ہے)، اس کے بعد اللہ کے نبی صلی اللہ علیہ وسلم کا جنہوں نے مذاق بنایا ان کا ان کے انجام کا ذکر ہے، اس کے بعد کفار، مشرک اور منافقوں کی صفات بیان کی گئی اور ان پر تشبیہ کی گئی۔

یونٹ نمبر 4: کے موضوعات "Few Topics of Unit No.4"

- مشرکین نے نبی صلی اللہ علیہ وسلم کے ساتھ کیا سلوک کیا اس کا مختصر تذکرہ ہے اور ان کو دنیا و آخرت کے عذاب سے ڈرایا گیا (47-34)

یونٹ نمبر 5:

سترہواں پارہ، سورۃ الانبیاء، سورۃ نمبر 21 کی آیت نمبر 48 سے لیکر آیت نمبر 91 میں تورات کا ذکر بیان کیا گیا اور تورات کو بھی فرقان کہا گیا اور اس کے بعد انبیائے کرام کے قصے بیان کئے گئے موسیٰ علیہ السلام اور ہارون علیہ السلام کا قصہ بیان کیا گیا اور ابراہیم علیہ السلام کا قصہ، قصہ لوط علیہ السلام، قصہ نوح علیہ السلام، داؤد علیہ السلام، سلیمان علیہ السلام، ایوب علیہ السلام، اسماعیل علیہ السلام، ادريس علیہ السلام، ذوالکفل علیہ السلام، یونس علیہ السلام، زکریا علیہ السلام، یحییٰ علیہ السلام، عیسیٰ علیہ السلام، اور مریم علیہا السلام، کے قصے بیان کئے گئے، اور اس کے بعد کہا گیا کہ ہر نبی اپنی اپنی قوم کی طرف مبعوث کئے گئے لیکن محمد صلی اللہ علیہ وسلم تمام قوموں کے لیے مبعوث کئے گئے۔

یونٹ نمبر 5: کے موضوعات "Few Topics of Unit No.5"

- موسیٰ، ہارون، ابراہیم، لوط، نوح، داؤد اور سلیمان، ایوب، اسماعیل، اور یس، ذوالکفل، یونس، زکریا، مریم، ﷺ ان تمام نبیوں کے قصے بیان کیے گئے (91-48)

یونٹ نمبر 6:

سترہواں پارہ، سورۃ الانبیاء، سورۃ نمبر 21 کی آیت نمبر 92 سے لیکر آیت نمبر 106 میں غفلت میں پڑے لوگوں کو بیدار کیا گیا اور دعوتِ توحید پیش کی گئی اور آخرت کی رغبت دلائی گئی، اور انبیائے کرام کا مقام و مرتبہ اور ان کی فضیلت بیان کی گئی۔

یونٹ نمبر 6: کے موضوعات "Few Topics of Unit No.6"

- تمام انبیاء نے ایک ہی دین کی طرف بلا یا اور قوم کا ان کے ساتھ کیا موقف تھا اور ان میں سے ہر ایک کا انجام (92-95)
- یاجوج ماجوج کا خروج قیامت کی نشانیوں میں سے ہے اور مشرکین کی سزا کا تذکرہ (96-100)
- مومنین کا قیامت کے دن کی پریشانی سے نجات، بندوں پر اللہ کے انعامات اور قدرت الہی کے مظاہر کا تذکرہ (101-106)

یونٹ نمبر 7:

سترہواں پارہ، سورۃ الانبیاء، سورۃ نمبر 21 کی آیت نمبر 107 سے لیکر آیت نمبر 112 میں

سارے انبیائے کرام ﷺ کے بعد خصوصیت کے ساتھ خاتم النبیین محمد ﷺ کی فضیلت بیان کی گئی اور کہا گیا کہ آپ تمام جہانوں کے لیے رحمت بنا کر بھیجے گئے۔

یونٹ نمبر 7: کے موضوعات "Few Topics of Unit No.7"

- رسول ﷺ کی صفات، آپ کی مہم اور آپ سے اعراض کرنے والوں کو ڈرایا گیا

(107-112)



سُورَةُ الْحَجِّ

SURAH AL-HAJJ

The Pilgrimage	Hajj	حج
مقام نزول - مدینہ "Place of Revelation MADINAH"		

◀ سورہ حج مشترک مکی و مدنی:

اس سورہ میں ایمان، توحید، انذار، تحویف، بعث و نشور، جزاء قیامت کے منظر، جو ایک مکی سورہ کا اسلوب پیش کرتے ہیں۔

پھر وقت ضرورت اذن بالقتال، احکام الحج والہدی، جہاد فی سبیل اللہ کا حکم۔

جو مدنی ہونے کا ثبوت ہے۔

بعض اہداف "Few Objectives"

- قوم کی تعمیر میں حج کا کردار، یہ اس سورت کا ہدف ہے۔
- اس سورت میں کئی موضوعات کا تذکرہ ہے، مثلاً: قیامت، بعث و نشور، جہاد اور عبادت۔¹

¹ مزید معلومات کے لیے اس کتاب کو ضرور پڑھیں (جامع خطب عرفہ لعبد العزیز آل الشیخ)

- اس سورت کی یہ خصوصیت ہے کہ:
 - (1) اس کی بعض آیتیں مدینہ میں نازل ہوئیں اور بعض مکہ میں۔
 - (2) اس کی بعض آیتیں صبح نازل ہوئیں اور بعض رات کو۔
 - (3) اس کی بعض آیتیں سفر میں نازل ہوئیں اور بعض حضر میں۔²
- اس میں بتایا گیا ہے کہ جس طرح انسان سارے کپڑوں سے الگ ہو کر احرام پہنتا ہے بالکل اسی طرح دنیا سے تجر اور الگ تھلگ ہو کر لباس تقویٰ اختیار کرے۔

مناسبت / لطائف تفسیر

- اس میں ایسے وقت کا ذکر ہے جب کہ مسلمان کفار قریش کے ظلم و ستم سے بچ کر نکلنے کی کوشش کر رہے تھے۔ مکہ کی زندگی سے ہجرت کا ذکر ہے۔ یہاں تک کہ مسلمانوں کو مدینہ میں دفاع کے طور پر مدافعت کی اجازت دی گئی ان سارے مراحل کی طرف اشارہ ملتا ہے۔
- اس سورت میں مکہ کا آخری سرا اور مدینہ کا اول سرا کا ذکر ہے جسکی وجہ سے مفسرین میں اختلاف ہے کہ یہ سورت مکی ہے یا مدنی۔
- سورہ ابراہیم سے لے کر سورہ حج تک اکثر سورتوں میں ابراہیم عَلَيْهِ السَّلَام سے متعلق ڈائریکٹ یا انڈائریکٹ ذکر ملتا ہے۔
- سورہ ابراہیم میں کعبہ کی بنیاد تعمیر کرنے کا واقعہ بیان کیا گیا ہے۔

² (مزید تفصیل کے لیے تفسر قرطبی ج/12 ص3)

- سورہ نحل میں سخت آزمائشوں میں اقامت توحید اور امتہ واحدہ کا ثبوت۔
- سورہ بنی اسرائیل۔ جو قوم ہے بنی اسرائیل اس کا وجود ہی آپ کی نسل سے۔
- سورہ کہف میں بنی اسرائیل کے کئی واقعات ذکر کیے گئے ہیں۔
- سورہ مریم میں بنی اسرائیل کے واقعات ذکر کیے گئے ہیں۔
- سورہ انبیاء۔ انبیاء کے متحدہ مشن کا ذکر کیا گیا ہے۔
- سورہ حج میں حج کا گہرا تعلق ابراہیم علیہ السلام سے۔ (واذن فی الناس بالہجج)

یونٹ نمبر 8:

سترہواں پارہ، سورۃ الحج، سورۃ نمبر 22 کی آیت نمبر 1 سے لیکر آیت نمبر 2 میں عظیم زلزلہ کی بارے میں بتایا گیا اور وہ عظیم زلزلہ قیامت کا زلزلہ ہے اور کہا گیا کہ یہ وہ دن ہے کہ دودھ پلانے والی ماں اپنی لخت جگر کو بھول جائے گی اس کے بعد اللہ کے عذاب کے بارے میں بتایا گیا۔

یونٹ نمبر 8: کے موضوعات "Few Topics of Unit No.8"

- قیامت کی ہولناکی کی شدت اور اللہ کے دوبارہ اٹھانے پر دلیل (1-7)

یونٹ نمبر 9:

سترہواں پارہ، سورۃ الحج، سورۃ نمبر 22 کی آیت نمبر 3 سے لیکر آیت نمبر 4 میں بتایا جا رہا ہے کہ کچھ لوگ اللہ کے بارے میں بات کرتے ہیں حالانکہ وہ اس کا علم نہیں رکھتے اہل علم نے کہا کہ اس آیت کا اشارہ نصر بن حارث کی طرف ہے اس شخص کا یہ حال تھا کہ وہ ہمیشہ شک و شبہ

پیدا کرنے میں لگا رہتا یہ بہت ہی چرب زبان کا مالک تھا اور کہتا تھا کہ جب لوگ قبر میں بوسیدہ ہو جائیں گے اور یہاں تک کہ قبر میں صرف دو چار ہڈیاں ہی بچی رہیں گی تو وہ دوبارہ زندہ کیسے کئے جائیں گے، اس طرح سے وہ لوگوں میں شگ و شبہات کو فروغ دیا کرتا تھا۔

یونٹ نمبر 9: کے موضوعات "Few Topics of Unit No.9"

- قیامت کی ہولناکی کی شدت اور اللہ کے دوبارہ اٹھانے پر دلیل (1-7)

یونٹ نمبر 10:

سترہواں پارہ، سورۃ الحج، سورۃ نمبر 22 کی آیت نمبر 5 سے لیکر آیت نمبر 7 میں "بعث بعد الموت" مرنے کے بعد کی پھر سے زندہ کئے جانے کی تفصیلات بتائی گئی ہیں اور اس کو مثالوں کے ذریعے سمجھایا گیا ہے۔

یونٹ نمبر 10: کے موضوعات "Few Topics of Unit No.10"

- قیامت کی ہولناکی کی شدت اور اللہ کے دوبارہ اٹھانے پر دلیل (1-7)

یونٹ نمبر 11:

سترہواں پارہ، سورۃ الحج، سورۃ نمبر 22 کی آیت نمبر 8 سے لیکر آیت نمبر 23 میں توحید، رسالت اور اتباع اور مخالفین اتباع کا ذکر کیا گیا ہے اس میں عربوں کے علاوہ دیگر اقوام کا ذکر بھی کیا ہے مثلاً: یہود و نصاریٰ، مجوسی، صابئی جو ستارہ پرست قوم تھی ان کا بھی ذکر کیا گیا ہے۔

یونٹ نمبر 11: کے موضوعات "Few Topics of Unit No.11"

- مشرکین کا جھگڑا، منافقین کی عبادت، بندوں کے درمیان اللہ کا حکم اور تمام

مخلوقات اللہ کو سجدہ کرتے ہیں (8-18)

- قیامت کے دن کی ہولناکیوں کی شدت اور بعثت بعد الموت پر اللہ کی قدرت کے دلائل (17-19)
- کفار اور ان کی سزا، مومنین اور ان کی جزا کا بیان (24-19)

یونٹ نمبر 12:

سترہواں پارہ، سورۃ الحج، سورۃ نمبر 22 کی آیت نمبر 24 سے لیکر آیت نمبر 37 میں بتایا جا رہا ہے کہ ہر ایک کا حشر الگ الگ ہو گا جو فرمانبردار ہوں گے ان کو بہترین بدلہ دیا جائے گا، اور جو نافرمان ہیں ان کو ان کی نافرمانیوں کی سزا دی جائے گی اور اس میں کسی کے ساتھ ذرہ برابر بھی نا انصافی نہیں کی جائے گی۔

یونٹ نمبر 12: کے موضوعات "Few Topics of Unit No.12"

- مسجد حرام اور مشرکین کا اس سے روکنا، اللہ کے راستے سے روکنا اور حج کرنے کا حکم (25-29)
- شعائر اللہ اور حرمت والی چیزوں کی تعظیم، شرک کے نقصانات اور ذبح کے وقت اللہ کا نام لینے کا حکم (37-30)

یونٹ نمبر 13:

سترہواں پارہ، سورۃ الحج، سورۃ نمبر 22 کی آیت نمبر 38 سے لیکر آیت نمبر 41 میں عظمت شعائر اسلام کا بیان ہو رہا ہے اور اس میں اللہ تعالیٰ کی اہم اور خاص نشانیوں کے بارے میں

بتایا جا رہا ہے۔

یونٹ نمبر 13: کے موضوعات "Few Topics of Unit No.13"

- مومنین کی طرف سے اللہ کا دفاع، ان کی مدد، ان کی صفات کا تذکرہ اور پہلی مرتبہ قتال کی اجازت (38-41)

یونٹ نمبر 14:

سترہواں پارہ، سورۃ الحج، سورۃ نمبر 22 کی آیت نمبر 42 سے لیکر آیت نمبر 48 میں مومنوں کو تسلی دی گئی ہے اور کفار و مشرکوں کے لیے کہا گیا کہ اللہ تعالیٰ کا عذاب کسی بھی شکل میں نازل ہو سکتا ہے اس کے بعد قوم نوح، ثمود، قوم لوط، قوم عاد، قوم ابراہیم، قوم مدین اور موسیٰ علیہ السلام کے قصے بیان کئے گئے۔

یونٹ نمبر 14: کے موضوعات "Few Topics of Unit No.14"

- سابقہ امتوں کی ہلاکت اور ان کا رسولوں کو جھٹلانے کا تذکرہ، رسول صلی اللہ علیہ وسلم کی مہم، مومنین اور کافرین کا انجام (42-51)

یونٹ نمبر 15:

سترہواں پارہ، سورۃ الحج، سورۃ نمبر 22 کی آیت نمبر 49 سے لیکر آیت نمبر 60 میں بتایا جا رہا ہے کہ سابقہ قوموں نے اللہ کے نبیوں، رسولوں اور کتاب کی تکذیب کی اور خسارے میں جا پڑے اور اب مشرکین مکہ اور کفارِ قریش بھی اسی راہ پر چلتے ہوئے خسارے میں پڑنے والے ہیں، اور کہا گیا کہ مومن اور کافر برابر نہیں ہو سکتے۔

یونٹ نمبر 15: کے موضوعات "Few Topics of Unit No.15"

- رسول ﷺ کی مہم (49-50)
- اہل ایمان اور کافروں کا انجام (51-56)
- انبیاء کے تعلق سے شیطان کا موقف اور اس کے سبب سے لوگوں کا مومنین اور کفار میں تفریق اور ان میں سے ہر ایک کا انجام، اللہ کی راہ میں ہجرت کرنے والوں کا بدلہ، قدرت الہی کے مظاہر اور بندوں پر اس کی فضیلت (52-68)

یونٹ نمبر 16:

سترہواں پارہ، سورۃ الحج، سورۃ نمبر 22 کی آیت نمبر 61 سے لیکر آیت نمبر 66 میں بتایا جا رہا ہے کہ اصل زندگی "بعث بعد الموت" والی زندگی ہے لہذا انفس اور آفاق کی نشانیاں بتا کر "بعث بعد الموت" کی زندگی کی اہمیت اور اس کی افادیت بتائی جا رہی ہے "بعث بعد الموت" کی طرف ترغیب دلائی جا رہی ہے۔

یونٹ نمبر 16: کے موضوعات "Few Topics of Unit No.16"

- انبیاء کے تعلق سے شیطان کا موقف اور اس کے سبب سے لوگوں کا مومنین اور کفار میں تفریق اور ان میں سے ہر ایک کا انجام، اللہ کی راہ میں ہجرت کرنے والوں کا بدلہ، قدرت الہی کے مظاہر اور بندوں پر اس کی فضیلت (57-68)

یونٹ نمبر 17:

سترہواں پارہ، سورۃ الحج، سورۃ نمبر 22 کی آیت نمبر 67 سے لیکر آیت نمبر 76 میں مومنین

اور کفار و منافق کے رد عمل میں کے درمیان پائے جانے والے فرق کو بتایا ہے اور اس فرق کو واضح کر کے بیان کیا جا رہا ہے اور مثال دے کر سمجھایا جا رہا ہے۔

یونٹ نمبر 17: کے موضوعات "Few Topics of Unit No.17"


- مشرکین سے حجت کرنے میں الہی تعلیمات، ان معبودوں کی مثال بیان کی گئی جن کو اللہ کے علاوہ معبود بنالیا گیا، مومنین کے لیے الہی تعلیمات (67-78)

یونٹ نمبر 18:

سترہواں پارہ، سورۃ الحج، سورۃ نمبر 22 کی آیت نمبر 77 سے لیکر آیت نمبر 78 میں "بعث بعد الموت" کے منکرین کا ذکر کیا جا رہا ہے اور ان میں پائے جانے والے خامیوں کو بیان کیا جا رہا ہے کہا جا رہا ہے کہ نہ یہ مثالوں سے عبرت حاصل کر رہے ہیں اور نہ سابقہ قوموں کی عبرتوں سے سبق حاصل کر رہے ہیں، اور مشرکوں کے بارے میں کہا گیا کہ مشرک کمزور اور بودے ہیں اور یہ جن سے مانگ رہے ہیں وہ بھی بودے اور کمزور ہیں۔

یونٹ نمبر 18: کے موضوعات "Few Topics of Unit No.18"

- مشرکین سے حجت کرنے میں الہی تعلیمات، ان معبودوں کی مثال بیان کی گئی جن کو اللہ کے علاوہ معبود بنالیا گیا، مومنین کے لیے الہی تعلیمات (67-78)



Free Islamic Books

www.abmqurannotes.com | www.askislampedia.com | www.askmadani.com

Shaikh Arshad Basheer Umari Madani

Hafiz, Aalim, Fazil (Madina University, K.S.A), M.B.A.;

Founder & Director of AskIslamPedia.com

Chairman: Ocean The ABM School, Hyderabad, TS. INDIA.

+91 92906 21633 (WhatsApp only)